



मधुबन

## MADHUBAN

हरियाणा पुलिस अकादमी का मुख्यपत्र

A NEWS LETTER OF HARYANA POLICE ACADEMY

website : <http://www.hpa.haryanapolice.gov.in>



वर्ष 12 Volume IV

अक्तूबर-दिसम्बर OCTOBER-DECEMBER 2019

अंक Issue XLVII



10 दिसम्बर को श्री मनोहर लाल, मुख्यमंत्री हरियाणा सरकार द्वारा मधुबन पुलिस परिसर में 40 फिट ऊंचे राष्ट्र ध्वज, हरियाणा पुलिस व अकादमी निशान। 25 फिट ऊंचे अशोक स्तम्भ का लोकार्पण किया गया।


## मुख्यमंत्री हरियाणा का हरियाणा पुलिस अकादमी मधुबन में दौरा

10 दिसम्बर 2019, हरियाणा पुलिस अकादमी मधुबन के लिए ऐतिहासिक दिन रहा जब हरियाणा प्रदेश के माननीय मुख्यमंत्री श्री मनोहर लाल तीसरी बार पुलिस अकादमी मधुबन में पहुंचे यहां पुलिस महानिदेशक श्री मनोज यादव भापुसे तथा हरियाणा पुलिस अकादमी के निदेशक एवं मधुबन पुलिस परिसर के प्रभारी अतिरिक्त पुलिस महानिदेशक श्री श्रीकांत जाधव भापुसे तथा मधुबन पुलिस परिसर में स्थित न्याय वैद्यक प्रयोगशाला, राज्य अपराध अभिलेख ब्यूरो, हरियाणा पुलिस आवास निगम, हरियाणा सशस्त्र बल, राज्य अपराध शाखा के उच्च अधिकारियों ने माननीय मुख्यमंत्री तथा उनके साथ आए श्री सुभाष बराला, प्रदेश अध्यक्ष भाजपा का स्वागत किया। माननीय मुख्यमंत्री ने गार्ड ऑफ ऑनर



लिया। गार्ड ऑफ ऑनर की अगुवाई हरियाणा काडर की प्रशिक्षु महिला आईपीएस अधिकारी पूजा वशिष्ठ ने की।

गार्ड ऑफ ऑनर के पश्चात माननीय मुख्यमंत्री ने पुलिस अकादमी के मुख्य द्वार के ऊपर स्थापित की गई धनुर्धारी अर्जुन की फायबर ग्लास से बनी प्रतिमा का अनावरण किया। यह प्रशिक्षण के दौरान प्रशिक्षकों व प्रशिक्षणार्थियों को लक्ष्य साधन व एकाग्रता का संदेश देती है। तत्पश्चात माननीय मुख्यमंत्री बुलेट मोटरसाईकिलो पर सवार हैलमेट धारी सशस्त्र पुलिसकर्मियों तथा घुडसवारों की अगुवाई में 'बुद्ध वाटिका' में पहुंचे जहां पर मुख्य अतिथि ने बुद्ध की शांत मुद्रा में बैठी हुई मूर्ति का अनावरण किया तथा बुद्ध वाटिका में बनाई गई 'एक्यूप्रैशर स्वास्थ्यता परिक्रमा' (Accupressure Fitness Walk) जिसमें पांच तत्वों के संतुलन द्वारा उपचार का प्रावधान है, में भ्रमण किया। एक्यूप्रैशर परिक्रमा में नंगे पाव चलने से, शुगर, थायराईड, जोड़ों और मॉसपेशियों में दर्द, माईग्रेन, तनाव और चिंता में राहत, नीद में सुधार, पाचन तंत्र में सुधार, आखों की रोशनी इत्यादि में बहुत लाभ होता है। बुद्ध वाटिका के उद्घाटन व भ्रमण के उपरांत माननीय मुख्य अतिथि 'एकता स्थल' पर पहुंचे। जहां पर भारत की एकता और अखण्डता के प्रतीक भारतीय राष्ट्रीय ध्वज, हरियाणा पुलिस ध्वज तथा हरियाणा पुलिस अकादमी के ध्वज को एक साथ फहराया और मधुबन अकादमी को समर्पित किया। इसी में अकादमी के प्रशासनिक भवन के सामने स्थापित की गई चट्टान जिस पर लिखा है 'मैं कठिन सत्य को चुन सकूँ आसान झूठ को नहीं... मैं अर्ध-सत्य से संतुष्ट न रहूँ पूर्ण सत्य ही विजयी करूँ'- प्रतिज्ञा स्थल का भी अनावरण किया। यह वह स्थल है जहां पर हरियाणा पुलिस में भर्ती किए गए नवप्रशिक्षु प्रातः कालीन प्रार्थना सभा के पश्चात प्रतिज्ञा स्थल के सामने से गुजरते हुए उपरोक्त संकल्प का अवलोकन व मनन करते हुए अपनी कक्षाओं में कुशलता व निपुणता प्राप्त करने के लिए जाते हैं। तत्पश्चात माननीय मुख्यमंत्री ने प्रतिज्ञा स्थल से कुछ ही दूरी पर भारत की प्रभुसत्ता के प्रतीक 'अशोक स्तम्भ' का उद्घाटन कर पुलिस अकादमी को समर्पित किया।



माननीय मुख्यमंत्री हरियाणा, हरियाणा पुलिस के महानिदेशक श्री मनोज यादव भापुसे, हरियाणा गुसचर विभाग के प्रमुख श्री अनिल कुमार राव भापुसे व अन्य उच्च पुलिस अधिकारीण व अतिथिगण ने हरियाणा पुलिस अकादमी के निदेशक श्री श्रीकांत जाधव भापुसे के इन सभी प्रयासों तथा हरियाणा पुलिस अकादमी में प्रशिक्षण की गुणवत्ता में उनके द्वारा समावेशित किए गए अभूतपूर्व सुधारों की भूरी-भूरी प्रसंशा की।

## बुद्धवाटिका



### New Director HPA


Sh. Yoginder Singh Nehra IPS Inspector General of Police appointed as the Director, Haryana Police Academy Madhuban. The new Director has taken over the charge w.e.f. 30th December 2019.



### प्रतिष्ठा स्थल



### बार कोड प्रणाली



# अपने बैंक खातों का रखें ख्याल, निष्क्रिय खातों के दुरुपयोग का खतरा- मनोज यादव

साइबर और वित्तीय अपराधों से सुरक्षा के लिए अनेक स्तर पर की जा रही है पहल - डीजीपी

03 से 04 अक्टूबर तक हरियाणा पुलिस अकादमी मधुबन के सरदार पटेल हॉल में राज्य अपराध शाखा, हरियाणा के सहयोग से साइबर धोखाधड़ी और वित्तीय अपराध विषय पर कार्यशाला का आयोजन हुआ। समापन अवसर पर हरियाणा के पुलिस महानिदेशक श्री मनोज यादव भापुसे ने मुख्य अतिथि के रूप में शिरकत की। कार्यशाला में हरियाणा के जिलों से राजपत्रित अधिकारी व वित्तीय मामलों में विवेचना अधिकारियों ने भाग लिया।



मुख्य अतिथि ने अपने संबोधन में कहा कि हमें अपने बैंक खातों का ख्याल रखना चाहिए उन्हें लंबे समय तक लेन-देन किए बिना निष्क्रिय नहीं छोड़ना चाहिए क्योंकि ऐसे निष्क्रिय खातों का उपयोग, वित्तीय व साइबर अपराध करने वाले, धोखाधड़ी के पैसों को ठिकाने लगाने में कर सकते हैं। जरूरत न होने पर अपने बैंक खातों को बंद करा दें। साइबर व वित्तीय अपराधियों से निपटने के लिए राज्य व केंद्र स्तर पर पहल की जा रही है। उन्होंने कहा आपको बैंक या व्यक्तिगत विवरण पूछनेवाली या आपको ईनाम, लॉटरी या हॉलिडे पैक जैसे लाभ देने वाली फोन कॉल या ईमेल आए, उन पर तुरंत प्रतिक्रिया से बचें। जालसाज विश्वास जमाने के लिए अक्सर आपके शहर या आसपास के शहर का पता भी बता देता है लेकिन उसके द्वारा बताया गया पता असल में ठीक होता नहीं। थोड़ी सी सावधानी में चूक से धोखेबाज किसी भी व्यक्ति को अपना शिकार बना सकता है। पुलिस इन अपराधियों से निपटने के लिए अपनी क्षमता का विकास कर रही है। नागरिक अपनी शिकायत आसानी से दर्ज करा सकें इसके लिए अनेक स्तर पर पहल की जा रही है। इस क्रम में केंद्रीय स्तर पर इंडियन साइबर क्राइम पोर्टल बनाया गया है जहां नागरिक उसके साथ हुए साइबर अपराध की शिकायत करा सकता है। वन सिम वन फ्रॉड प्लेटफार्म के तहत यह सुनिश्चित किया जा रहा है कि यदि कोई मोबाइल नम्बर एक बार ठगी में प्रयोग किया गया है वह दोबारा ठगी के लिए प्रयोग न किया जा सके। ऐसे मोबाइल नम्बर से जुड़े बैंक खातों को भी फ्रिज कराया जा सकता है। उन्होंने कहा कि हरियाणा में साइबर अनुसंधान अधिकारियों की सहायता के लिए गुरुग्राम में डायटेक लैब तथा पंचकुला में साइबर पुलिस स्टेशन बनाया गया है। पुलिस का यह प्रयास है कि रेंज व जिला स्तर पर भी आने वाले समय में साइबर एवं वित्तीय अपराधों के विवेचना के लिए पुलिस थाने स्थापित किये जाएं। फोरेंसिक विज्ञान लैबोरेटरी में भी अलग से साइबर डिविजन बनाने पर विचार किया जा रहा है। उन्होंने प्रतिभागियों से कहा कि साइबर और वित्तीय जालसाजी के मामलों के शिकायतकर्ता की बात प्राथमिकता के साथ सुनें। ऐसे मामलों को गंभीरता से लें। ऐसा करने से इन मामलों के अनुसंधान में आपकी कार्यक्षमता और अपराधियों की मुश्किलें ज़रूर बढ़ेंगी। इस कार्यशाला में प्राप्त की गई जानकारी को अपने साथीयों के साथ भी बाटें और एक टीम के रूप में कार्य करते हुए सफलता हासिल करें। उन्होंने कार्यशाला के आयोजन में सहयोग के लिए श्री पीके अग्रवाल भापुसे, डीजीपी अपराध शाखा हरियाणा, सीबीआई अकादमी गाजियाबाद, आईसीआईसीआई बैंक के अधिकारियों तथा हरियाणा पुलिस अकादमी मधुबन का आभार व्यक्त किया। उन्होंने अतिथि वक्ताओं को स्मृति चिन्ह भी प्रदान किए।

कार्यशाला का शुभारम्भ राज्य अपराध शाखा हरियाणा के डीजीपी, श्री पीके अग्रवाल भापुसे ने किया। मुख्य अतिथि श्री पीके अग्रवाल भापुसे ने अपने संबोधन में कहा कि डिजिटल तकनीक का तेजी से प्रसार हो रहा है। सामान्य व्यक्ति भी अब स्मार्ट फोन का प्रयोग करता है, एटीएम और इंटरनेट बैंकिंग के माध्यम से बैंकिंग सेवाएं प्राप्त करता है। जानकारी के अभाव में लोग इंटरनेट, एटीएम पर सुरक्षा सावधानियों के बारे में ज्यादा जागरूक नहीं हैं, जिसका फायदा साइबर का इस्तेमाल करते हुए धोखाधड़ी करने वाले उठाते हैं। हमें नागरिकों को साइबर धोखेबाजों से बचाना है। उन्होंने कहा कि पुलिस अनुसंधान अधिकारियों का साइबर क्षेत्र में अपनी क्षमता का विकास करते रहना होगा तभी वे नागरिकों को साइबर धोखेबाजों से सुरक्षित रखने तथा साइबर अपराधियों को सजा दिलवाने की चुनौतियों पर पार पाने में सफल होंगे। वर्तमान

में कम्प्यूटर को न जानने वाला व्यक्ति अनपढ़ जैसा है। सीखने की इच्छाशक्ति के आगे उम्र कोई बाधा नहीं होती इसके अनेक उदाहरण हैं। पुलिस को भी अपने आस-पास होने वाले आर्थिक और टेक्नॉलॉजी परिवर्तनों के अनुरूप अपने को उपयोगी बनाए रखने के लिए निरंतर कुछ नया करने कुछ नया सीखने के लिए समर्पित रहना चाहिए। उन्होंने विश्वास व्यक्त किया कि इस कार्यशाला में प्रतिभागी जो जानकारी वित्तीय अपराधों और साइबर के माध्यम से की जाने वाली धोखाधड़ी के अन्वेषण के बारे में जानेंगे वे उन्हें न केवल अपने कार्य में प्रयोग करेंगे बल्कि अपने साथियों को भी इस जानकारी का लाभ देंगे। उन्होंने कार्यशाला के आयोजन में सक्रिय भागीदारी के लिए कार्यशाला के नोडल अधिकारी एवं जींद के एसएसपी श्री अश्विन शेणवी भापुसे की प्रशंसा की तथा इस विषय पर जानकारी देने वाले विद्वानों की उपलब्धता के लिए सीबीआई अकादमी गाजियाबाद के आईजी श्री शरद अग्रवाल भापुसे तथा महाराष्ट्र पुलिस के साइबर विभाग के आईजी श्री बृजेश सिंह भापुसे तथा व्यवस्था सहयोग के लिए हरियाणा पुलिस अकादमी के निदेशक श्री श्रीकांत जाधव भापुसे का आभार व्यक्त किया।

इस से पूर्व कार्यशाला के नोडल अधिकारी एवं जींद के एसएसपी श्री अश्विन शेणवी भापुसे ने मुख्य अतिथि का स्वागत किया तथा कार्यक्रम की रूपरेखा प्रस्तुत करते हुए कहा कि कार्यशाला के प्रथम दिन साइबर एवं वित्तीय अपराधों की विवेचना, क्रिप्टोकरंसी, बिट क्वॉयन जैसे वित्तीय अपराध के नये स्वरूपों के बारे में तथा दूसरे दिन बैंकिंग फ्रॉड मामलों में बचाव इन मामलों में की जाने वाली कार्यवाही पर जानकारी दी जाएगी। उन्होंने मुख्य अतिथि को स्मृति चिन्ह भी भेंट किया।

शुभारम्भ अवसर पर अकादमी के पुलिस अधीक्षक श्री वसीम अकरम भापुसे ने अकादमी की ओर से मुख्य अतिथि, उपस्थित प्रतिभागियों का आभार व्यक्त किया। इस अवसर पर स्पेशल टाउस्क फोर्स हरियाणा के डीआईजी के श्री सतीश बालन भापुसे, एसपी श्री जश्वदीप सिंह भापुसे रंधावा व एसपी श्री राजेश दुग्गल भापुसे भी उपस्थित रहे। कार्यशाला में आगामी सत्र में सीबीआई अकादमी



गाजियाबाद के प्रशिक्षक डीएसपी श्री संजय गौतम व प्रशिक्षक निरीक्षक श्री मुकेश कुमार ने प्रतिभागियों का ज्ञानवर्धन किया। अकादमी के महानिरीक्षक श्री योगिंद्र सिंह नेहरा भापुसे ने मुख्य अतिथि व प्रतिभागियों का आभार व्यक्त किया।

इस से पूर्व स्पेशल टाउस्क फोर्स हरियाणा के पुलिस अधीक्षक श्री जश्वदीप सिंह रंधावा भापुसे ने मुख्य अतिथि का स्वागत किया तथा बताया कि कार्यशाला में साइबर एवं वित्तीय अपराधों की विवेचना, क्रिप्टोकरंसी, बिट क्वॉयन जैसे वित्तीय अपराध के नये स्वरूपों के बारे में, तथा बैंकिंग फ्रॉड मामलों में बचाव इन मामलों में की जाने वाली कार्यवाही पर जानकारी दी गई।

कार्यशाला के दूसरे दिन आईसीआईसीआई बैंक के साइबर सुरक्षा विभाग के श्री ज्ञान बराह डीजीएम, श्री रजनीश खन्ना मुख्य अधिकारी उत्तर भारत, श्री जावेद चौहान प्रबन्धक दिल्ली एनसीआर व श्री अजीतपाल सिंह मुख्य प्रबन्धक चंडीगढ़ क्षेत्र ने प्रतिभागियों का ज्ञानवर्धन किया।



सिंह मुख्य प्रबन्धक चंडीगढ़ क्षेत्र ने प्रतिभागियों का ज्ञानवर्धन किया।



## इंटरनेट, मोबाइल फोन पर लुभावने वायदों से बचें- वसीम

09 से 11 अक्तूबर तक हरियाणा पुलिस अकादमी मधुबन के हॉल में साइबर अपराध और कानूनी जागरूकता पर न्यायिक अधिकारियों एवं लोक अभियोजकों के लिए प्रशिक्षण कार्यक्रम हुआ। यह कार्यक्रम गृह मंत्रालय भारत सरकार के तत्वावधान में साइबर जागरूकता कार्यक्रमों की श्रृंखला के अंतर्गत आयोजित किया गया। अकादमी के पुलिस अधीक्षक श्री वसीम अकरम भापुसे ने कार्यक्रम का शुभारंभ तथा अभियोजन विभाग हरियाणा के अतिरिक्त निदेशक श्री शशिकांत शर्मा ने समापन किया। इसमें 11 न्यायिक अधिकारियों व 11 लोक अभियोजकों भाग लिया।

अकादमी एसपी श्री वसीम अकरम भापुसे ने अपने संबोधन में कहा कि साइबर अपराधियों को कानून के अनुसार सजा जरूर मिले इसके लिए अपराध न्याय प्रणाली के सभी हितधारकों को साइबर क्षेत्र में जागरूकता जरूरी है। इस प्रकार के प्रशिक्षण से इस विषय पर जानकारी में बढ़ोतरी होती है जो पीड़ित को न्याय प्रदान करने में मददगार होती है। उन्होंने कहा कि देश की लगभग 41 प्रतिशत आबादी इन्टरनेट का उपयोग करती है। यह सुविधा के साथ साइबर सुरक्षा के खतरे भी अपने साथ लाता है। साइबर

अपराधी पीड़ित के बारे में जानकारी प्राप्त करके उसे भावनात्मक रूप से प्रभावित करता है और उसे ठगी का शिकार बनाता है। उन्होंने कहा कि साइबर क्षेत्र में प्रतिदिन नए-नए परिवर्तन रहे हैं इसलिए हमें भी अपनी जागरूकता के स्तर में निरंतर बढ़ोतरी करते हुए सुरक्षित रहना होगा। मोबाइल फोन, ईमेल, ऑनलाईन शॉपिंग वेबसाइटों, सोशल साइटों पर कोई भी व्यवहार करते समय हमेसा सचेत रहें और इन पर दिए जाने वाले लुभावने वायदों में न फंसे। इसी तरह मोबाइल सिम बंद हो जाएगा, बैंक खाता बंद हो जाएगा या एटीएम ब्लॉक हो जाएगा इस तरह का डर दिखाने वाली फोन कॉल्स व ईमेल से भी न घबराएं। न ही इनका तुरंत जवाब दें। इस प्रकार हम साइबर अपराध से होने वाले नुकसान को कम कर सकते हैं।

अभियोजन विभाग हरियाणा के अतिरिक्त निदेशक श्री शशिंकात शर्मा ने प्रतिभागियों को संबोधित करते हुए कहा कि जागरूकता व सर्तकता ही साइबर अपराध से बचने का आसान तरीका है। जन सामान्य को किसी भी प्रलोभन से बचना चाहिए। वर्तमान में साइबर अपराध समाज को बहुत खतरनाक दिशा में लेकर जा रहा है।

समापन अवसर पर कार्यक्रम अकादमी के उप जिला न्यायवादी अजय कुमार ने मुख्य अतिथि का स्वागत किया तथा प्रशिक्षण की विषय-वस्तु के बारे में जानकारी दी। अकादमी के उप पुलिस अधीक्षक राजकुमार ने मुख्य अतिथि एवं प्रतिभागियों का आभार व्यक्त किया।

इस अवसर पर अकादमी के जिला न्यायवादी आनंद मान व उप पुलिस पुलिस अधीक्षक शीतल सिंह धारीवाल भी उपस्थित रहे।



# गंभीर मुद्दा है सड़क दुर्घटना- डॉ. राजश्री

## सड़क दुर्घटना मामलों में अनुसंधान विषय पर उत्तर क्षेत्रीय प्रशिक्षण कार्यक्रम आयोजित

14 से 18 अक्टूबर तक हरियाणा पुलिस अकादमी मधुबन में पुलिस अनुसंधान एवं विकास ब्यूरो नई दिल्ली के तत्वावधान में सड़क दुर्घटना मामलों में अनुसंधान विषय पर उत्तर क्षेत्रीय प्रशिक्षण कार्यक्रम आयोजित हुआ। कार्यक्रम का शुभारम्भ राजमार्ग यातायात हरियाणा की पुलिस महानिरीक्षक डॉ. श्रीमती राजश्री भापुसे ने किया।

कार्यक्रम का शुभारम्भ करते हुए उन्होंने प्रतिभागियों को यातायात नियमों के उल्लंघन और इनकी जांच के आधुनिक उपकरणों के बारे में जानकारी दी। उन्होंने कहा कि हमारी आधी से ज्यादा जिन्दगी सड़क का उपयोग करते हुए गुजर जाती है। हम सड़क सुरक्षा निश्चित करके अपने जीवन का आनन्द ले सकते हैं। सड़क का प्रयोग करने वालों की सुरक्षा करना पुलिस का कर्तव्य है लेकिन अब एक जिम्मेदार नागरिक बनने का भी वक्त आ गया है। सबसे ज्यादा मौत सड़क दुर्घटना में होती है। वर्तमान में हमारे युवाओं को सड़क पर खून की धारा के रूप में बहते देखा जा सकता है जो चिंताजनक है। हमें सोचना चाहिए कि खून की जरूरत सड़क को नहीं देश को है। सड़क दुर्घटना में होने वाली हानि को वे लोग ही अच्छी तरह से समझ सकते हैं जिन्होंने अपना कोई प्यारा सड़क दुर्घटना में खोया हो। सड़क दुर्घटना से केवल दुर्घटनाग्रस्त होने वाला व्यक्ति को ही हानि नहीं होती बल्कि इसकी हानि परिवार तथा समाज को भी भुगतनी पड़ती है।

डॉ. राजश्री ने कहा कि जनता को यातायात नियमों के बारे में जागरूक करना हमारी पेशेवर व सामाजिक दायित्व है। उन्होंने कहा कि गाड़ी चलाने वाले प्रत्येक चालक को यह सुनिश्चित करना चाहिए की उसके पास प्राथमिक चिकित्सा पेटी उपलब्ध हो। इसके साथ ही उसे इसके इस्तेमाल करने की भी जानकारी होनी चाहिए। उन्होंने प्रतिभागियों से कहा कि सड़क दुर्घटना बहुत गंभीर विषय है इसके बारे में समाज को जागरूक करने की आवश्यकता है। उन्होंने प्रशिक्षण कार्यक्रम के आयोजन के लिए अकादमी निदेशक एडीजीपी श्री श्रीकांत जाधव भापुसे तथा पुलिस अनुसंधान एवं विकास ब्यूरों नई दिल्ली का आभार व्यक्त किया।

समाप्त अवसर पर मुख्य अतिथि श्री शशिकांत शर्मा अतिरिक्त निदेशक अभियोजन विभाग हरियाणा ने प्रतिभागियों को संबोधित करते हुए कहा कि ज्ञान अर्जित करने की कोई सीमा नहीं होती, ज्ञान आपके व्यवहार को चमकाता है। उन्होंने कहा कि नागरिकों के जीवन व सम्पत्ति की सुरक्षा करना पुलिस का कर्तव्य है। पुलिसकर्मी को दुर्घटना से जुड़े मामलों में गंभीरता से विवेचना करनी चाहिए और दुर्घटना में किस की गलती है यह देखने के साथ-साथ दुर्घटना के कारणों के बारे में भी विस्तृत जानकारी जुटानी चाहिए ताकि उस इलाके में दुर्घटना से बचाव के उपाय करने में सहायता मिल सके। उन्होंने आहवान किया कि हमें वाहन चालते समय और सड़क का उपयोग करते समय यातायात नियमों का पालन करना चाहिए। प्रत्येक नागरिक को दुर्घटना से बचाव में अपनी भूमिका अदा करते हुए राष्ट्र के नवनिर्माण में अपना योगदान देना चाहिए। उन्होंने अपने व्याख्यान के दौरान पुलिसकर्मियों को दुर्घटना के मामलों में बरती जाने वाली चौकसी और इससे सर्वधित बारीकियों को भी बताया। उन्होंने प्रतिभागियों को प्रमाण-पत्र भी प्रदान किए।


अकादमी के जिला न्यायवादी श्री आनन्द मान ने हरियाणा पुलिस अकादमी की ओर से मुख्य अतिथि तथा प्रतिभागियों का स्वागत किया। अकादमी के उप जिला न्यायवादी श्री अजय कुमार ने अतिथि वक्ता तथा प्रतिभागियों का आभार व्यक्त किया।



# देश सेवा में प्राणों का बलिदान सबसे बड़ा- श्रीकांत जाधव

## मधुबन पुलिस परिसर में मनाया गया पुलिस शहीदी दिवस, स्मृति परेड का आयोजन

21 अक्टूबर 2019 : शहादत देने वाले सदैव अमर होतें हैं। उनका बलिदान कालचक्र से परे लोगों के दिल में सदैव जिवित रहता है। यह विचार अतिरिक्त महानिदेशक पुलिस परिसर मधुबन श्री श्रीकांत जाधव भाषुसे ने मधुबन पुलिस परिसर में स्थित शहीद स्मारक पर पुलिस स्मृति परेड के अवसर पर, बहादुर पुलिस कर्मियों को श्रद्धांजलि देते हुए व्यक्त किये। इस मौके पर सशस्त्र पुलिस टुकड़ी ने बलिदानी पुलिसकर्मियों के सम्मान में हवा में फायर करके सलामी दी।



श्री जाधव ने अपने संदेश में कहा कि पुलिस शहीदी दिवस प्रत्येक वर्दीदारी के लिए सम्मान का सूचक है इस दिन हम एकत्रित होकर अपने उन साथियों को याद करते हैं जिन्होंने अपने प्राणों को देश की आंतरिक व बाहरी सुरक्षा करते हुए मातृभूमि के लिए न्यौछावर कर दिया है और देश के नागरिकों की सेवा व सुरक्षा को अपना धर्म माना। उनका बलिदान हमें प्रेरित और गौरवांवित करता है। देश सेवा में प्राणों का बलिदान सबसे बड़ा बलिदान है। उन्होंने याद दिलाया कि 21 अक्टूबर 1959 को समुद्र तल से 4681 मीटर की ऊँचाई पर हॉट सिप्रिंग स्थान पर सीआरपीएफ के 10 जवान देश की सीमा की रक्षा करते हुए शहीद हुए थे। इन अदम्य साहसी जवानों के सम्मान में यह पुलिस शहीदी दिवस आरम्भ हुआ जो परम्परा निभाते हुए प्रत्येक वर्ष भारत के प्रत्येक जिले, पुलिस बलों के मुख्यालयों में मनाया जाता है।

1 सितम्बर 2018 से 31 अगस्त 2019 तक कर्तव्य निभाते हुए शहीद हुए पुलिसकर्मियों के नाम श्री अशोक कुमार भाषुसे, आदेशक द्वितीय वाहिनी द्वारा पढ़े गए। स्मृति परेड की अगुवाई हरियाणा पुलिस अकादमी के निरीक्षक श्री सुशील प्रकाश ने की। लोक संपर्क विभाग, करनाल के कलाकारों द्वारा देशभक्ति के गीतों के माध्यम से शहीदों को याद किया गया।



## डीजीपी ने दिए अकादमी में प्रशिक्षण को बेहतर बनाने के दिशा-निर्देश दिए

23 अक्टूबर को हरियाणा पुलिस अकादमी मध्यबन के सरदार वल्लभ भाई पटेल हाल में हरियाणा पुलिस के महानिदेशक श्री मनोज यादव भापुसे ने अकादमी की विभिन्न ईकाइयों के प्रभारियों के साथ प्रशिक्षण को और उच्च स्तर का बनाने के लिए विचार विमर्श किया।



श्री यादव ने प्रतिभागियों को संबोधित करते हुए कहा कि प्रशिक्षणार्थियों को कानूनी व शारीरिक दोनों स्तर पर अध्युनिक बनाया जाए। यदि प्रशिक्षण कुशलता पूर्वक प्राप्त किया हो तो एक पुलिसकर्मी अपने कर्तव्य का सही निर्वहन करने में सक्षम हो सकता है। उन्होंने प्रशिक्षण स्तर को और अधिक बेहतर करने के लिए अनेक सुझाव दिए। उन्होंने कहा कि वर्तमान में अपराध और अपराधियों का बदलता स्वरूप सभ्य समाज में एक चुनौती है। एक अच्छा पुलिस प्रशिक्षण इन चुनौतियों का पेशेवर और कुशल तरीके से समना करने के लिए पुलिस को सक्षम बनाता है। अकादमी में संसाधनों की उपलब्धता के लिए पुलिस मुख्यालय व सरकार द्वारा हर संभव सहायता की जाएगी। उन्होंने ट्रैनिंग के दौरान प्रशिक्षणार्थियों को अधियोग अनुसंधान के सभी पहलुओं, साक्ष्य संग्रह करने जैसे महत्वपूर्ण विषयों की ट्रैनिंग पर अधिक ध्यान देने को कहा ताकि जब वे फील्ड में जाएं तो उन्हें किसी प्रकार की परेशानी न आए।

अकादमी व करनाल रेंज के पुलिस महानिरीक्षक श्री योगिन्द्र सिंह नेहरा भापुसे ने डीजीपी यादव का स्वागत किया। अकादमी के पुलिस अधीक्षक श्री वसीम अकरम भापुसे ने अकादमी में चलाए जा रहे विभिन्न प्रशिक्षण कार्यक्रमों के बारे में जानकारी दी तथा प्रशिक्षणार्थियों की संबंधित जानकारी प्रस्तुत की।




इस अवसर पर अकादमी के जिला न्यायवादी श्री आनन्द मान, अकादमी के उप पुलिस अधीक्षक श्री पवन कुमार, उप पुलिस अधीक्षक श्री राजकुमार, उप पुलिस अधीक्षक श्री शीतल सिंह धारीवाल, उप पुलिस अधीक्षक श्री अजमेर सिंह, उप पुलिस अधीक्षक श्री सुन्दर सिंह तथा उप पुलिस अधीक्षक श्रीमती लक्ष्मी देवी भी उपस्थित रहे।



### अकादमी में मनाया गया एकता दिवस

राष्ट्रीय एकता के प्रतीक लौह पुरुष सरदार वल्लभभाई पटेल के जन्मदिवस 31 अक्टूबर 2019 को हरियाणा पुलिस अकादमी में कर्मचारियों और अधिकारियों ने राष्ट्रीय अखंडता बनाए रखने की शपथ ली। अतिरिक्त पुलिस महानिदेशक और अकादमी के निदेशक श्री श्रीकांत जाधव भापुसे ने शपथ दिलाते हुए कहा कि, मैं सत्यनिष्ठा से शपथ लेता हूं कि राष्ट्र की एकता, अखंडता और सुरक्षा को बनाएं रखने के लिए स्वयं को समर्पित करूंगा। अकादमी के नेताजी सुभाष चन्द्र बोस परेड ग्राउंड में मार्च पास्ट का भी आयोजन किया गया। परेड का संचालन अकादमी के उप पुलिस अधीक्षक श्री सुन्दर सिंह ने किया।



## अकादमी में न्यायिक अधिकारियां और लोक अभियोजकों के लिए साइबर जागरूकता पर कार्यक्रम आयोजित

04 से 06 नवम्बर तक हरियाणा पुलिस अकादमी मधुबन के सरदार पटेल हॉल में साइबर अपराध और कानूनी जागरूकता पर न्यायिक अधिकारियों एवं लोक अभियोजकों के लिए प्रशिक्षण कार्यक्रम आयोजित किया गया। यह कार्यक्रम गृह मंत्रालय भारत सरकार के तत्वावधान में न्यायिक एवं अभियोजन अधिकारियों को साइबर अपराध और कानून के बारे में जागरूकता कार्यक्रमों की श्रृंखला में आयोजित किया गया। कार्यक्रम के शुभारम्भ अवसर पर कर्माल की अतिरिक्त जिला सत्र न्यायाधीश श्रीमती सौरभ गुसाईं ने बतार मुख्य अतिथि शिरकत की। इस प्रशिक्षण कार्यक्रम में 11 लोक अभियोजक तथा 11 न्यायिक अधिकारियों ने भाग लिया।



कार्यक्रम का शुभारम्भ करते हुए मुख्य अतिथि ने कहा कि साइबर अपराधियों के तौर-तरीके और लक्ष्य तेजी से बदल रहे हैं। पहले जहां ये किसी व्यक्ति को अपना शिकार बनाते थे अब इनका लक्ष्य संस्थाएं और देश भी होने लगे हैं। हमें इनसे बचाव और साइबर अपराधियों में कानून का भय पैदा करने के लिए अपनी जानकारी को निरंतर उत्तर करते रहना होगा। साइबर अपराधी लागों को कम समय में अधिक आमदनी का लालच देकर अपना शिकार बनाते हैं। ऐसे में अपराध न्याय प्रणाली एवं साइबर सुरक्षा से जुड़े जानकारों का दायित्व है कि उनके हितों की रक्षा की जाए। उन्होंने विश्वास व्यक्त किया कि इस प्रशिक्षण कार्यक्रम में भाग लेने वाले न्यायिक अधिकारियों और आभियोजन अधिकारियों को साइबर अपराध से जुड़े मामलों को समझने और न्याय सुनिश्चित करने में सहायता मिलेगी।



समापन अवसर पर अकादमी के पुलिस महानिरीक्षक श्री योगिन्द्र सिंह नेहरा भापुसे ने प्रतिभागियों को प्रमाण पत्र प्रदान किए। अकादमी के जिला न्यायवादी श्री आनंद मान ने प्रशिक्षण की विषय-वस्तु के बारे में जानकारी दी। अकादमी के उप पुलिस अधीक्षक श्री शीतल सिंह धारीवाल ने मुख्य अतिथि एवं प्रतिभागियों का आभार व्यक्त किया।

इस कार्यक्रम में आईसीआईसीआई बैंक के श्री मनप्रीत सिंह ने बैंक एटीएम धोखाधड़ी के बारे में, पूर्व सिविल जज श्री अभय प्रताप सिंह ने कृत्रिम होशियारी और साइबर अपराध बारे में, सीडीटीआई चण्डीगढ़ के श्री गुरुचरण सिंह ने आपराधिक और फोरेंसिक विशेषज्ञ द्वारा सेल फोन, कम्प्यूटर जैसे इलैक्ट्रॉनिक उपकरणों का उपयोग व उनसे डाटा व जानकारी को साइबर अपराध से निपटने में किस प्रकार प्रयोग किया जा सकता है के बारे में और डीआईटीएसी गुरुग्राम की टीम ने सोशल मीडिया जांच मामलों आदि विषयों पर प्रतिभागियों का ज्ञानवर्धन किया।



कार्यक्रम के संयोजक एवं अकादमी के जिला न्यायवादी श्री आनंद मान ने कार्यक्रम की रूपरेखा प्रस्तुत की तथा अकादमी निदेशक की ओर से मुख्य अतिथि का स्वागत किया। अकादमी के उप पुलिस अधीक्षक श्री राजकुमार ने मुख्य अतिथि तथा प्रतिभागियों का आभार प्रकट किया। इस अवसर पर अकादमी के उप जिला न्यायवादी श्री अजय कुमार सहित अन्य अकादमी स्टाफ भी उपस्थित रहा।



## अकादमी में लोक अभियोजकों हेतु दो सप्ताह का प्रशिक्षण कार्यक्रम आरम्भ

18 से 29 नवम्बर तक अकादमी में लोक अभियोजकों के लिए पुलिस प्रशिक्षण कार्यक्रम आयोजित हुआ जिसमें हरियाणा के विभिन्न जिलों से आए 23 लोक अभियोजक भाग ले रहे हैं। प्रशिक्षण कार्यक्रम के शुभारम्भ सत्र को संबोधित करते हुए कोर्स निदेशक एवं अकादमी के जिला



न्यायवादी श्री आनंद मान ने कहा कि पुलिस न्यायालय और अभियोजन विभाग अपराध न्याय व्यवस्था के महत्वपूर्ण अंग हैं। लोक अभियोजक पीड़ित व आरोपी दोनों के लिए न्याय दिलाने में अपना विशेष योगदान देता है। लोक अभियोजक को प्रभावित हुए बिना निडर होकर कार्य करना चाहिए। उसे केवल न्याय के लिए साक्ष्यों को सही तरीके से न्यायालय के सामने रखकर सच्चाई और ईमानदारी के साथ अपना काम करना चाहिए। एक अच्छा लोक अभियोजक वह है जो जुर्म करने वाले को कोर्ट में बरी नहीं होने देता और निर्दोष को सजा नहीं होने देता है। उन्होंने प्रतिभागियों को अकादमी की विभिन्न शाखाओं के बारे में भी जानकारी दी।

पूर्व पुलिस अधिकारी अतिरिक्त पुलिस महानिदेशक श्री राजबीर सिंह देसवाल भापुसे ने प्रतिभागियों को राज्य प्रशासनिक सेवा तथा हरियाणा पुलिस संगठन की स्थापना, मीडिया प्रबंधन, आपदा प्रबंधन विषय के बारे में जानकारी दी।

अकादमी के उप जिला न्यायवादी श्री अजय कुमार ने प्रतिभागियों का स्वागत किया और प्रशिक्षण कार्यक्रम के बारे में जानकारी दी।

### मानव तस्करी की रोकथाम हेतु कानूनी जागरूकता प्रशिक्षण आरम्भ

18 नवम्बर 2019 को हरियाणा पुलिस अकादमी मधुबन में मानव तस्करी रोकथाम विषय पर पांच दिवसीय उत्तर क्षेत्रीय प्रशिक्षण कार्यक्रम आरम्भ हुआ। पुलिस अनुसंधान एवं विकास ब्यूरो नई दिल्ली के तत्वावधान में आयोजित इस प्रशिक्षण कार्यक्रम में सहायक उप निरीक्षक से निरीक्षक पद तक के 18 पुलिस अधिकारियों ने भाग लिया। जिसमें हरियाणा व जम्मू-कश्मीर के पुलिस अधिकारी भी शामिल हैं।

कार्यक्रम के शुभारम्भ सत्र को संबोधित करते हुए कोर्स निदेशक एवं अकादमी के उप पुलिस अधीक्षक राजकुमार ने कहा कि तस्करी का सबसे बड़ा शिकार बच्चे व महिलाएं होती हैं, जो सचेत रहते हैं के मानव तस्करी से सुरक्षित रहते हैं। अधिकतर महिलाओं व बच्चों को यौन शोषण व मजदूरी, बच्चों को भीख मंगवाने तथा मानव अंगों की तस्करी के लिए ले जाया जाता है। जो बच्चे व महिलाएं अपने परिवार से अलग हो जाते हैं, जिनका कोई संरक्षक नहीं है उनको सुरक्षा प्रदान करनी चाहिए। उन्होंने कहा कि कानून की जानकारी ओर जागरूकता हमें ताकतवर तथा मजबूत बनाती है। उन्होंने प्रशिक्षण कार्यक्रम के आयोजन के लिए पुलिस अनुसंधान एवं विकास ब्यूरो नई दिल्ली का आभार प्रकट किया।



आगामी सत्र में श्री शशांक शेखर एडवोकेट उच्चतम न्यायालय नई दिल्ली ने प्रतिभागियों को संबोधित करते हुए कहा कि प्रत्येक व्यक्ति को जीने का, सुरक्षा का, विकास का, भागीदारी जैसे प्रमुख अधिकार होते हैं। हमें प्रत्येक बच्चे के दर्द को उतना ही गहराई से समझना चाहिए जितना हम अपने बच्चे के दर्द को समझते हैं। बच्चों की सुने, बच्चों को बोलने दें, उनके अधिकारों को ध्यान में रखकर उनसे बातचीत करके हम उन्हें को मानव तस्करी का शिकार होने से बचा सकते हैं।

## हरियाणा पुलिस के 6 पुलिस अधिकारी हुए गृह मंत्री पदक से अलंकृत

21 नवम्बर को हरियाणा पुलिस अकादमी मधुबन के हष्वर्धन सभागार में अलंकरण समारोह का आयोजन हुआ। समारोह में प्रमाण-पत्र व पदक हरियाणा पुलिस अकादमी के पुलिस महानिरीक्षक श्री योगिन्द्र सिंह नेहरा भापुसे द्वारा प्रदान किए गए। उन्होंने समारोह में उपस्थित प्रशिक्षणार्थियों व स्टाफ को संबोधित करते हुए कहा कि आप सभी को इन सभी पदक विजेताओं से प्रेरित होकर कार्य करना चाहिए। उन्होंने पदक विजेताओं के बधाई देते हुए उनके सफल भविष्य की कामना की।



हरियाणा पुलिस के जवान अपने साहस व जोश के कारण देश व प्रदेश का नाम रोशन करते हैं। केन्द्रीय गृह मंत्रालय द्वारा राज्यों, केन्द्रशासित प्रदेशों व सशस्त्र पुलिस बलों के विभिन्न पुलिस प्रशिक्षण संस्थानों में प्रशिक्षण की गुणवत्ता और मानक को बढ़ाने में प्रशिक्षकों के उल्लेखनीय योगदान की सराहना के लिए इस पुरस्कार की स्थापना की गई।

केन्द्रीय गृह मंत्रालय द्वारा वर्ष 2017-2018 में विभिन्न पुलिस प्रशिक्षण क्षेत्र में उत्कृष्ट प्रदर्शन करने वाले देशभर के अनेक अधिकारियों व कर्मचारियों को केन्द्रीय गृह मंत्री पदक से सम्मानित किया गया। जिसमें हरियाणा के 6 पुलिस अधिकारियों को भी सम्मानित किया गया। हरियाणा पुलिस में श्री दयानंद, अधीक्षक कार्यालय पीटीसी सुनारिया, निरीक्षक ईश्वर सिंह आरटीसी भौंडसी, निरीक्षक रणधीर सिंह एचपीए मधुबन, उप निरीक्षक रामकुमार, सहायक उप निरीक्षक नरेश कुमार, सहायक उप निरीक्षक सुनील कुमार पीटीसी सुनारिया को प्रशिक्षण में उत्कृष्ट योगदान देने के लिए केन्द्रीय गृह मंत्री पदक से सम्मानित किया गया।

इस अवसर पर हरियाणा पुलिस अकादमी के पुलिस अधीक्षक श्री वसीम अकरम भापुसे, उप पुलिस अधीक्षक श्री राजकुमार, उप पुलिस अधीक्षक श्री पवन कुमार व अन्य स्टाफ भी उपस्थित रहा।

### हरियाणा पुलिस अकादमी में मनाया गया संविधान दिवस

26 नवम्बर को हरियाणा पुलिस अकादमी मधुबन में संविधान दिवस मनाया गया। इस अवसर पर अकादमी की डॉ. भीमराव अम्बेडकर रंगशाला में आयोजित कार्यक्रम में अकादमी के अधिकारियों, प्रशिक्षकों तथा प्रशिक्षणार्थियों ने भाग लिया। कार्यक्रम में अकादमी के पुलिस अधीक्षक श्री वसीम अकरम भापुसे ने संविधान दिवस पर बधाई दी तथा भारत के संविधान की उद्देशिका का वाचन किया।

उन्होंने कहा कि हमारे संविधान को अंगीकार किए जाने की आज 70 वीं वर्षगांठ है। हर वर्ष 26 नवम्बर को संविधान दिवस के रूप में मनाया जाता है। भारत का संविधान विश्व में सर्वोत्तम संविधानों में से एक है जिसमें बिना किसी भेदभाव के प्रत्येक नागरिक को बराबर के अधिकार प्रदान किए गए हैं। यह भारत के संविधान की ही देन है कि भारत में उच्च कोटि की लोकतांत्रिक व्यवस्था न केवल स्थापित हुई है बल्कि वह निरंतर मजबूत भी हो रही है। भारत के लोगों को न्याय, स्वतंत्रता, समानता प्रदान करने, और व्यक्ति की गरिमा तथा देश की एकता व अखंडता सुनिश्चित करने वाली बंधुता बढ़ाने के उद्देश्य से भारत का संविधान लागू किया गया।

कार्यक्रम राष्ट्रगान और जय हिंद के उद्घोष के साथ सम्पन्न हुआ। संविधान दिवस पर अकादमी के उप पुलिस अधीक्षक श्री लक्ष्मी देवी सहित अकादमी के अन्य स्टाफ ने भी संविधान दिवस की शुभकामनाएं दी।



## अकादमी में डॉक्यूमेन्ट्री 'सनराईज' की स्क्रीनिंग

25 नवम्बर को हरियाणा पुलिस अकादमी मधुबन की डॉ. भीमराव अम्बेडकर रंगशाला में पुलिस महानिदेशक हरियाणा श्री मनोज यादव भापुसे की पहल पर महिलाओं और सामाजिक मुद्दों पर आधारित 'सनराईज' हिन्दी डॉक्यूमेन्ट्री की स्क्रीनिंग अकादमी में प्रशिक्षण प्राप्त कर रहे प्रशिक्षणार्थियों व स्टाफ व अधिकारियों के समक्ष की गई, जिसकी अवधि 50 मिनट रही, इस मौक पर मधुबन पुलिस परिसर में सभी अन्य संस्थान जैसे हरियाणा सशस्त्र बल, राज्य अपराध अभिलेख ब्यूरो, न्याय वैद्यक विज्ञान प्रयोगशाला तथा राज्य अपराध शाखा मधुबन के स्टाफ सदस्य व अधिकारीगण भी मौजूद रहे।

हरियाणा पुलिस अकादमी के निदेशक श्री श्रीकांत जाधव भापुसे ने पुष्प प्रदान करके राष्ट्रीय फिल्म पुरस्कार विजेता निर्देशिका श्रीमती विभा बक्शी का स्वागत किया। यह डॉक्यूमेन्ट्री महिलाओं और बच्चों के लिए एक सुरक्षित समाज बनाने के लिए आंदोलन के रूप में देखी जा सकती है। सनराईज एक शक्तिशाली, सकारात्मक और लिंग अधिकार पर आधारित डॉक्यूमेन्ट्री है।

अकादमी के उप पुलिस अधीक्षक श्री राजकुमार ने कार्यक्रम के आयोजन के लिए पुलिस महानिदेशक हरियाणा, निदेशक हरियाणा पुलिस अकादमी तथा श्रीमती विभा बक्शी, फिल्म से जुड़े सभी तक्रिशियन, डायरेक्टर ऑफ फोटोग्राफी अतर सिंह सैनी व मिडियाकर्मियों का आभार प्रकट किया।



**DAV Police Public School Madhuban Activities**



## हरियाणा पुलिस अकादमी मधुबन में एडवांस बॉम्ब डिस्पोजल प्रशिक्षण कार्यक्रम हुआ सम्पन्न

2 दिसम्बर 2019 को हरियाणा पुलिस अकादमी मधुबन में एक माह का एडवांस बॉम्ब डिस्पोजल प्रशिक्षण कार्यक्रम सफलतापूर्वक संपन्न हुआ। 4 नवम्बर को आरम्भ हुए इस प्रशिक्षण कार्यक्रम का आयोजन राष्ट्रीय सुरक्षा गार्ड, मानेसर के तत्वावधान में किया गया। समापन अवसर पर निदेशक हरियाणा पुलिस अकादमी व इंचार्ज मधुबन पुलिस परिसर एडीजीपी श्री श्रीकांत जाधव भापुसे के निर्देश पर अकादमी के पुलिस अधीक्षक श्री वसीम अकरम भापुसे ने मुख्य अतिथि के रूप में शिक्षकत की। राष्ट्रीय सुरक्षा गार्ड के कैप्टन श्री शिव कुमार भी विशेष रूप से उपस्थित रहे। इस प्रशिक्षण कार्यक्रम में 44 प्रतिभागियों ने भाग लिया।

मुख्य अतिथि ने प्रतिभागियों को संबोधित करते हुए कहा कि विस्फोटक उपकरणों के निपटान का ज्ञान होना बहुत जरूरी है। बम्ब निपटान को विस्फोटक आयुध निपटान के रूप में भी जाना जाता है।



अतिथि वकाओं तथा प्रतिभागियों को धन्यवाद प्रस्तुत किया। इस अवसर पर अकादमी के उप पुलिस अधीक्षक श्री शीतल सिंह धारीवाल, उप पुलिस अधीक्षक श्री सुन्दर सिंह तथा अन्य स्टाफ भी उपस्थित रहा।

सुरक्षा कर्मियों को विभिन्न प्रकार के खतरनाक विस्फोटक उपकरणों को सुरक्षित निपटाने की तकनीक का पता होना चाहिए। इस प्रशिक्षण कार्यक्रम के दौरान प्रशिक्षणार्थियों को बम्ब का पता लगाना, समय के रहते उसे निष्क्रिय करना तथा किसी अति विशिष्ट व्यक्ति के आगमन से पहले बम्ब निरोधक दस्ते की कार्यवाही जैसे महत्वपूर्ण विषयों पर ज्ञानवर्धन किया गया। बम्ब निरोधक दस्ता बम्ब को घनी आबादी से दूर ले जाकर निष्क्रिय करते हैं ताकि आमजन को कोई नुकसान न हो। उन्होंने प्रशिक्षण कार्यक्रम के आयोजन के लिए निदेशक हरियाणा पुलिस अकादमी तथा राष्ट्रीय सुरक्षा गार्ड मानेसर का आभार प्रकट किया। मुख्य अतिथि ने प्रतिभागियों को प्रमाण-पत्र भी प्रदान किए। प्रशिक्षण कार्यक्रम में प्रतिभागियों द्वारा बम्ब निरोधक उपकरणों तथा घटनास्थल से संबंधित प्रदर्शनी भी लगाई गई जिसका मुख्य अतिथि महोदय ने अवलोकन किया।

निरीक्षक सुशील प्रकाश ने अकादमी की और से मुख्य अतिथि,



### IPS Probationers at HPA Madhuban

Haryana Police Academy welcomes the IPS Probs. RR-71 (2018). They Joined the Academy for training. (18.11.2019 to 14.12.2019)



**Ms. Nikita Khattar, IPS**



**Sh. Nitish Aggarwal, IPS**



**Ms. Pooja Vashisth, IPS**



**Ms. Upasana, IPS**



**Sh. Vikrant Bhushan, IPS**

### सम्मान

20 दिसम्बर को हरियाणा पुलिस अकादमी मधुबन के हर्षवर्धन सभागार में अकादमी के निदेशक एवं इंचार्ज मधुबन पुलिस परिसर एडीजीपी श्री श्रीकांत जाधव भापुसे ने रोटी बैंक की टीम को सराहनीय कार्य के लिए स्मृति चिन्ह प्रदान कर सम्मानित किया।



**सेवानिवृत्ति के यादगार क्षण**



**पदोन्नति के यादगार क्षण**



**Naib Sub. Nanak Ram**

### Sport Achievements

#### 1. Haryana Sr. State Wrestling Championship-2019 at Bahadurgarh (Haryana) from 11.11.19 to 12.11.19.

- |                            |        |
|----------------------------|--------|
| 1. L/Inspr. Anita, 5th Bn. | Gold   |
| 2. L/Inspr. Nirmala, Jind  | Gold   |
| 3. L/HC Promila, 2195/RTK  | Gold   |
| 4. L/Ct. Mohini, 3526/FBD  | Bronze |
| 5. Ct. Baljeet, 1602/FBD   | Bronze |

#### 2. Khel Mahakumbh at Rohtak from 08 to 11 November-2019.

1. L/Ct. Ankita, 984/PKL Team Championship Event Gold

#### 3. UAMAI Sr. National Muaythai Championship-2019 at Mangluru (Karnatka) from 19th to 23rd November-2019.

- |                           |        |
|---------------------------|--------|
| 1. HC Pardeep, 5/204      | Bronze |
| 2. L/Ct. Sudesh, 1034/PPT | Gold   |
| 3. L/Ct. Sarita, 539/NNL  | Bronze |

#### 4. 64th Men Free Style, Greco Roman Style and 22nd Women Sr. National Wrestling Championship at Jallandhar (Punjab) from 27.11.19 to 02.12.19.

- |                                 |        |
|---------------------------------|--------|
| 1. Insp. Amit Dhankhar, 1st Bn. | Bronze |
| 2. L/Inspr. Anita, 5th Bn.      | Gold   |
| 3. L/Inspr. Nirmala, Jind       | Silver |
| 4. L/HC Promila, 2195/RTK       | Bronze |

#### 5. 13th South Asian Games (SAF)-2019 at Nepal from 01st to 10th December-2019

- |                            |      |
|----------------------------|------|
| 1. L/Inspr. Anita, 5th Bn. | Gold |
|----------------------------|------|



धनुर्धारी अर्जुन प्रतिमा का अनावरण किया गया।



Chief Editor : Yoginder Singh Nehra, Director HPA; Editors : Krishan Murari SP/ HPA, DSP Raj Kumar & HC Sharmila  
Page-making: C-1 Ram Kishan ; Photo : HC Raju & Mr. Surender ( Banti)